

حکیم الامّت اقبال اور مسئلہ تقدیر

علاء الدین احمد شمس صدیقی

مسلمانوں میں تقدیر یا قست کا مسئلہ اپنے غلط مفہوم اور مطلب کے اعتبار سے نہایت گراہ کر رہا ہے۔ ہر شخص اپنی کسی بھلائی، کامیابی، خوشحالی اور خوبی کو اپنے کردار اور حسن عمل کا صدقہ سمجھتا ہے، مگر کسی برائی، ناکامی، جرم اور فعل بد کا ذمہ دار قست کو گردانتا ہے۔ لیکن اللہ تعالیٰ نے قرآن میں جزا و سزا اور جنت و دوزخ کو حسن عمل اور سوء عمل کا نتیجہ قرار دیا ہے ۱۴

عمل سے زندگی بنتی ہے جنت بھی جنم بھی!

قرآن کا ارشاد ہے : ﴿لَيْسَ لِلْإِنْسَانِ إِلَّا مَا سَعَى﴾ یعنی ہر انسان اپنی محنت اور کوشش کے مطابق ہی صلح پاتا ہے۔ ایک اور جگہ موت و حیات کی تخلیق کا مقصد ان الفاظ میں بیان فرمایا : ﴿لَيَبْلُوُكُمْ أَيْكُمْ أَحَسَنُ عَمَلاً﴾ ”تاکہ وہ تم کو آزمائے کہ تم میں سے کون اپنے حسن عمل کے اعتبار سے بہتر ہے۔“ سورة البقرۃ اور سورۃ المائدہ میں حکم ہوا : ﴿فَاسْتَبِقُوا الْخَيْرَاتِ﴾ ”تم یہ کاموں میں ایک دوسرے سے آگے بڑھنے کی کوشش کرو۔“

ذکورہ بالا غلط عقیدہ کی رو سے انسان گویا نیکی یا بدی کی ایک خود کار میشن ہے جو اپنے مقصد تخلیق کے مطابق کام کر رہی ہے۔ اب نہ تو نیک انسان اپنی نیکیوں یا صفاتِ حسنہ کی رو سے قابل تعریف ہے اور نہ گنگار و جرم انسان قابل مذمت۔ تقدیر کی یہ توجیہ ہے اور مفہوم کس قدر گراہ کن، قوت عمل کو ماؤف اور تخلیقی صلاحیتوں کو مفلوج کر دینے اور انسان کو خواب غفلت میں سلا دینے والا ہے۔ اقبال فرماتے ہیں ۱۵

خداۓ لم یزل کا دست قدرت تو زبان تو ہے
یقین پیدا کر اسے غافل کر مغلوب گماں تو ہے

تو ہی ناداں چند کلیوں پر قناعت کر گیا
ورنہ لکش میں علاج شکنی داماں بھی ہے

قدریہ شکن قوت باقی ہے ابھی اس میں
ناداں جسے سمجھے ہیں قدریہ کا زندانی

رأیِ زورِ خودی سے پربت
پربت ضعفِ خودی سے رأی

الله تعالیٰ کا ارشاد ہے : ﴿وَمَا تَسْقُطُ مِنْ وَرَقَةٍ إِلَّا يَعْلَمُهَا﴾ یعنی کسی درخت
سے کوئی پتہ تک نہیں گرتا مگر یہ کہ وہ اللہ کے علم میں ہوتا ہے۔

اس آیہ کیہہ کامطلب یہ سمجھا جاتا ہے کہ انسان کا ہر نیک یا بد عمل اللہ کے حکم اور نوشتم
قدریہ کے مطابق سرزد ہوتا ہے۔ یہ مطلب کس قدر گمراہ کن اور اللہ پر بستاں ہے کہ ہر
برائی کی ذمہ داری اللہ پر ڈال دی جاتی ہے۔ اس آیہ کیہہ کا اصل مفہوم یہ ہے کہ خالق
کائنات نے اس عالمِ رنگ و بوکی ہر چیز کی ایک قدریہ یعنی لکشن، مقصد تخلیق، خواص اور
دائرہ عمل مقرر کیا ہے اور ہر تخلیق اپنی حدود اور دائرہ عمل میں مفوضہ فرض انجام دے
رہی ہے۔ مثلاً زمین کی قدریہ یعنی لکشن سورج کے گرد مسلسل گردش کرنا ہے اور چاند کی
قدریہ زمین کے گرد گردش ہیم ہے :

﴿وَالْقَمَرُ قَدَرَنَا هُوَ مَنَازِلَ حَتَّىٰ عَادَ كَالْعَرْجُونِ الْقَدِيمِ﴾
(یس : ۳۹)

”ہم نے چاند کی منزلیں بھی مقرر کر دی ہیں یہاں تک کہ وہ پھر اپنی پہلی حالت بلال
کی صورت میں لوٹ آتا ہے۔“

ای طرح جمادات، نباتات اور حیوانات سب اپنی مقرر کردہ قدریہ کے مطابق اپنی حدود
اور دائرہ عمل میں سرگرم عمل ہیں۔ نباتات زمین کے سینہ سے دودھ پی کر نشوونماپاتے
ہیں مگر پاپہ زنجیر قیدی ہیں۔ آسمان کی جانب جاتے ہیں لیکن دائیں باسیں حرکت نہیں کر
سکتے۔ حیوانات اپنی جلت اور فطرت کے مطابق اپنے اپنے دائرہ عمل میں رہتے ہیں۔

”مُهُوْرًا“ گائے، بھیں گھاس کھاتے ہیں لیکن شیر گوشت کھاتا ہے۔ ہر ایک کی غذا مقرر ہے۔ لیکن انسان جو حیوان ناطق اور اشرف المخلوقات ہے، وہی اس کائنات کا فرمائ روا، حاکم اور مختار ہے اور وہ اپنے اعمال میں آزاد ہے۔

مختار، مگر اپنی حدود میں محدود

ہاں وسعت زنجیر تک آزاد ہوں میں

حضرت علی مرتضیٰ سے کسی نے پوچھا کہ انسان مجبور ہے یا مختار؟ آپ نے اسے ایک نائگ زمین سے اٹھانے کا کام تو اس نے اٹھا۔ پھر دوسرا نائگ بھی اٹھانے کا کام تو وہ نہ اٹھا سکا۔

آپ نے فرمایا : ”اس حد تک آزاد اور اس سے زیادہ کے لئے مجبور“

ہے گرمی آدم سے ہنگامہ عالم گرم

تارے بھی تماشائی سورج بھی تماشائی

اس اشرف المخلوقات حاکم کائنات انسان کی طاقت کا یہ عالم ہے کہ۔

وہ مشت خاک ہوں فیضِ پریشانی سے صمرا ہوں

نہ پوچھو میری وسعت کی، زمیں سے آسمان تک ہے!

لیکن اس انسان کو بھی جو اعضاء اور جوارح عطا کئے گئے ہیں ان میں سے ہر عضو کی ایک تقدیر، تکشیں اور دائرہ عمل ہے۔ آنکھ کا کام صرف دیکھنا ہے، کان کی تقدیر صرف سننا ہے، پاؤں کا کام ہے انسانی جسم کو اپنی ٹرامی پر چلانا۔ ہاتھ اس گاڑی کے ڈرائیور اور کام کا ج کرنے والے ملازم ہیں۔ زبان ترجمان اور لاڈ پسیکر اور قلب اس زندہ ریڈیو اسٹیشن کا مرکز ہے جہاں سے تمام گل پرزوں کو احکام اور آرڈر جاری کئے جاتے ہیں۔

جس طرح دنیا میں کسی مشین یا ایجاد کا موجود یا خالق اپنی تخلیق یا ایجاد کے بارے میں اس کا نقشہ یعنی اس کی تقدیر اور دائرہ عمل مقرر کرتا ہے اور اس کے طریق استعمال کے بارے میں ہدایات اور نفع و نقصان کی تفصیل بیان کرتا ہے تو ہر ایجاد کے ساتھ وہ ہدایت نامہ یا ”Key Book“ فسلک ہوتی ہے، اسی طرح کسی دوا کا موجود اس کی افادیت، ”Potency“ نفع و نقصان، طریق استعمال اور Side Effects کے متعلق بھی ایک پرچی سیا کرتا ہے۔ اسی طرح خالق کائنات نے اس خود مختار انسان کے گل پرزوں،

اعضاء و جوارح کے طریق استعمال سے متعلق بھی ایک ہدایت نامہ (Key Book) اپنے پیغمبروں اور ہادیان برحق کے ذریعے نازل فرمایا ہے۔ اس ہدایت نامہ کا آخری اور فائل ایڈیشن قرآن حکیم ہے جو پیغمبر آخر الزمان محمد رسول اللہ ﷺ پر نازل ہوا۔ چونکہ انسان اس کتاب ہدایت پر عمل کرنے میں یاد رکھنے میں مختار ہے اس لئے اس کتاب ہدایت کا پہلا جملہ یہ ہے : **هُدَىٰ لِلْمُتَّقِينَ** یعنی یہ کتاب ان لوگوں کو ہدایت دیتی ہے جو اپنے اعضاء و جوارح کو احتیاط یعنی "تقویٰ" سے استعمال کرتے ہیں، کیونکہ شاہراہ زندگی میں سفر کے لئے ازروئے قرآن "خَيْرُ الرَّازِدِ الْتَّقُوِيِّ" سب سے بہتر زاد راہ تقویٰ اور احتیاط ہے۔ حضرت عمر فاروق رضی اللہ عنہ سے ایک دیباتی نے پوچھا : امیر المؤمنین تقویٰ کیا ہے؟ امیر المؤمنین نے اس دیباتی کو آسان زبان میں سمجھایا۔ پوچھا : کیا تم کبھی جنگل میں خاردار جھاؤیوں میں سے گزرے ہو؟ اس نے کہا : ہاں۔ پھر فرمایا : ایسے سفر میں کپڑوں اور دامن بچا کر کاٹنوں سے بچ کر چلتا پڑتا ہے۔ پھر آپ نے فرمایا کہ زندگی کی شاہراہ پر بہت احتیاط سے سفر کرنا اور ہر معاملہ میں پھونک پھونک کر قدم رکھنا تقویٰ ہے۔ بقول میر ۔

لے سانس بھی آہست کہ نازک ہے بہت کام
آفاق کی اس کارگرِ شیشہ گری کا
علامہ اقبال کا یہ شعر بجان اللہ کیا خوب ہے ۔

جب تک نہ زندگی کے حقائق پر ہو نظر
تیرا زجاج ہو نہ سکے گا حریفِ سک

اور

دل و نظر کا سفینہ سنبھال کر لے جا
سم و ستارہ ہیں بحرِ وجود میں گرداب

جو لوگ اس کتاب ہدایت (Key Book) کے مطابق اپنی زندگی کے کل پر زوں اور مشینی کو استعمال کرنا چاہتے ہیں ان کے لئے زندگی امن و سلامتی کا گموارہ ہے۔ اگر کتاب ہدایت کے خلاف استعمال کرتے ہیں تو اس کی ذمہ داری خالقِ کائنات پر نہیں خود

انسان پر ہے۔ جیسی کرنی دیں بھرنی۔ کتاب ہدایت میں آنکھ کو مشورہ دیا ہے کہ حرام چیز کو نہ دیکھو، نگاہ کو پاک رکھو، آنکھیں نیچی رکھو۔

نگاہ پاک ہے تیری تو پاک ہے دل بھی
کہ دل کو حق نے کیا ہے نگاہ کا پیر و زبان کے لئے حکم ہوا : ﴿فُولُوُاللَّنَاسِ حُسْنًا﴾ ”لوگوں سے اچھی بات کو۔“
اپنی زبان کو بولنے سے پہلے تلو، پھربولو، اچھی اور پیار و محبت کی شریفانہ زبان استعمال کرو۔ زبان انسان کی ترجمان ہے۔ ایسا نہ ہو کہ منہ سے نکلی گالی گولی بن کر واپس آجائے۔ انسان کا دل بھی ایک بھتی ہے۔ محبت کی بات سے پھول کھلتے ہیں، بُری اور نفرت کی بات سے کانٹے۔ ہاتھوں کو ہدایت ملی : ﴿لَا تُلْقُوا بِأَيْدِيكُمْ إِلَى الشَّهْلَكَةِ﴾ ”لوگوں پہنچنے والوں سے اپنے کو ہلاکت میں نہ ڈالو۔“ گویا خود اپنے ہاتھ سے اپنے پاؤں پر کھلائڑی نہ مارو۔ پاؤں کے لئے حکم ہوا : ﴿لَا تَسْتَشِّرْ فِي الْأَرْضِ مَرَحًا﴾ ”زمین پر تکبیر اور غرور سے اکڑ کرنے چلو۔“ اجتماعی زندگی میں ماحول کو خوشنگوار اور امن و سلامتی کا گوارہ بنانے کے لئے حکم ہوا : ﴿لَا تَعَاوَنُوا عَلَى الْجِرْمِ وَالْتَّقْوَىٰ وَلَا تَعَاوَنُوا عَلَى إِلَاثِمِ وَالْعُدُوانِ...﴾ ”لوگوںیکی اور فلاخ و بہود اور تقوی کے کاموں میں ایک دوسرے سے تعاون کرو اور ظلم و زیادتی، گناہ اور تحریبی کاموں میں تعاون نہ کیا کرو۔“ گویا اپنے دشمن نمیں بلکہ دوست اور ہمدرد پیدا کرو۔ کیونکہ یہی ہاتھ قاتل کا ہاتھ بن کر زندگی چھین بھی سکتا ہے اور ڈاکٹر کا نشر زندگی کو موت کے پنجے سے چھڑا بھی سکتا ہے۔ اب انسان پر محصر ہے کہ وہ اپنے ہاتھ سے کیا کام لے۔ اللہ نے انسان کو نیکی اور بدی دونوں راستوں کی رہنمائی کی ہے : ﴿وَهَدَنَا النَّجَدَيْنِ﴾ ایک اور جگہ فرمایا : ﴿فَالْهَمَّ هَا مُحْجُورَهَا وَتَقْبِعَهَا﴾ انسان کی فطرت میں گناہ، برے کام اور فتن و فجور کا فہم موجود ہے۔ وہ ہر عمل کے انجام کو سمجھتا ہے، لیکن جذبات سے مغلوب و مجبور ہو جاتا ہے۔ کوئی شخص غصے سے پاگل ہوا جا رہا ہو تو اسے لوگ کہتے ہیں خدا کا خوف کرو۔ جوش کو ہوش میں بد لانا و اقتاہت مشکل ہے۔ صرف خوفِ خدا ہی انسان کو ہوش میں لاتا ہے۔

عقل عیار ہے سو بھیں بنا لیتی ہے
عشق ہے چارہ نہ ملا ہے، نہ زاہد، نہ حکیم
انسان کو گناہ یا جرم کی تغیب دینے والا شیطان یعنی اس کا نفسِ آمارہ تو خود اس کے اندر
چھپا ہوا ہے اور فصل بد تو خود کریں لحت کریں شیطان پر۔ سورۃ الناس میں اللہ نے بُرے
و سو سوں اور مجرمانہ خیالات کے وقت لا حول پڑھ کر اللہ سے پناہ مانگنے کا حکم دیا ہے۔ استاد
ذوق نے کیا خوب کیا ہے ۔

ننگ و اژدها و شیر نہ مارا تو کیا مارا
بڑے موذی کو مارا نفسِ آمارہ کو گر مارا
حکیم الامم علامہ اقبال نے مندرجہ بالا مسئلہ تقدیر کی تشریح اور توجیہ کو مندرجہ ذیل
تین شعروں میں اس طرح بیان کیا ہے کہ گویا سمندر کو کوزہ میں بند کر دیا ہے ۔

پابندیٰ تقدیر کہ پابندیٰ احکام؟

یہ مسئلہ مشکل نہیں اے مرد خود مندا
راک آن میں سو بار بدل جاتی ہے تقدیر
ہے اس کا مقلد ابھی نالاں ابھی خورسند
تقدیر کے پابند نباتات و بحادات
مومن نظر احکامِ الہی کا ہے پابند!

انسان کسی جرم کے ارتکاب میں کس طرح نوشہ تقدیر کو ذمہ دار قرار دیتا ہے، اس
مسلمہ میں علامہ نے ابلیس اور اللہ جل شانہ کے درمیان ایک دلچسپ مقالہ نظم کیا ہے۔
اللہ تعالیٰ نے ابلیس کو حکم دیا کہ آدم کو سجدۃ تعظیمی ادا کرے۔ ابلیس نے از راہِ تکبر
انکار کر دیا اور کہا کہ میں آگ سے پیدا کیا گیا ہوں اور آدم کی تخلیق مٹی کے غیر سے ہوئی
ہے۔ مادہ تخلیق کے اعتبار سے میں اعلیٰ ہوں اور آدم ادنیٰ ہے۔ اس انکار و رسرتاہی پر
ابلیس کو راندہ درگاہ کر دیا گیا۔ اس کے بعد ابلیس نے ایک عذر تراشا اور پار گاہ
خداوندی میں حاضر ہو کر عرض کیا کہ جان کی اماں پاؤں تو ایک گزارش اور اپیل ہے۔ اللہ
نے فرمایا کہ کیا کہنا چاہتا ہے؟ ابلیس نے کہا :

اے خدائے کن فکاں مجھ کو نہ تھا آدم سے بیر
آہ وہ زندانی نزدیک و دُور و دیر و زُود
اے لفظِ کُن سے کائنات کو پیدا کرنے والے خالق! مجھے اس چار سو خاکی دنیا کے قید انسان
سے کوئی ذاتی دشمنی نہ تھی۔

حرفِ استکبار تیری شان میں ممکن نہ تھا
کیا کروں تیری مشیت میں نہ تھا میرا بجود
بھلا میری کیا مجال تھی کہ از راہِ تکبر میں تیرے حکم سے سرتابی اور سرکشی کرتا۔ اصل
حقیقت تو یہ ہے کہ تیری مشیت ہی میں میرا سجدہ نہ تھا۔ میں نے نوشہ تقدیر کی رو سے سجدہ
نہیں کیا۔ اس سرتابی کی ذمہ داری مجھ پر عائد نہیں ہوتی یہ غذر اور بیان سن کر اللہ
نے فرمایا ۶۷

کب کھلا تجھ پر یہ راز انکار سے پلے کہ بعد؟
المیں نے جواب دیا ۶۸

بعد! اے تیری تجلی سے کمالاتِ وجود
اچھا تو یہ بات تجھے انکار سے پلے کیوں نہ معلوم ہوتی۔ تجھ پر انکار کے بعد اب نوشہ تقدیر کا
راز کھلا ہے۔ پھر اللہ تبارک و تعالیٰ نے فرشتوں سے مخاطب ہو کر فرمایا : سنتے ہو کیا کہ
رہا ہے ۔

پسندی فطرت نے سکھلائی ہے یہ جست اے
کہتا ہے ”تیری مشیت میں نہ تھا میرا بجود“
دے رہا ہے اپنی محترمی کو مجبوری کا نام
ظامم اپنے شعلہ سوزاں کو خود کہتا ہے ”دُودا!
﴿لَيْسَ لِلإِنْسَانِ إِلَّا مَا سَعَى﴾ کے موضوع کو بعض شعراء نے بڑے اچھے
شاعرانہ انداز میں منظوم کیا ہے۔ آپ بھی محفوظ ہوئے ۔
یہ بزم میں ہے، یاں کوتاہ دستی میں ہے محرومی
جو بڑھ کر ہاتھ میں مینا اٹھا لے جام اسی کا ہے

غالب کتنے ہیں ۔

رہا آبادِ عالمِ اہلِ ہمت کے نہ ہونے سے
بھرے ہیں خُم کے خُم سے سے مگر بیخانہ خالی ہے
اقبال فرماتے تھے کہ زمانہ کتنا ہے ۔

نہ تھا اگر تو شریکِ محفل، قصور میرا ہے یا کہ تیرا؟
مرا طریقہ نہیں کہ رکھ لوں کسی کی خاطر مئے شبانا!

باقیہ : اسلام کا مستقبل

نئے دور کا آغاز ناگزیر ہو چکا ہے۔ انہوں نے کہا کہ یہ حقیقت خصوصی طور پر طبیعتیات کے ایک شعبے Particle Physics کے میدان میں بہت واضح ہو چکی ہے۔ ایمان کے اس نئے دور کی اہم ترین خصوصیت یہ ہو گی کہ معلومات کا موجودہ طومار ایک منظم، مربوط، اور جامع شکل میں مرتب ہو کر قابل فہم بن سکے گا اور علم کی لامتناہی شعبوں میں تقسیم در تقسم کے عمل میں پوشیدہ شرک کے خاتمے کے بعد علم کی وحدت قائم ہو گی جس کی بنیاد پر حقیقی توحید ابھرے گی۔ علم حقیقت کی تلاش کے ہزار ہا سال پر انسانی سفر میں یہ صرف اسلام ہی کی تقدیر ہے کہ وہ انسانیت کو اس کی آخری منزل تک پہنچائے گا اور اس کام میں مرکزی اہمیت اللہ تعالیٰ کے کلام یعنی قرآن حکیم کو حاصل ہو گی۔

ڈاکٹر اسرار احمد کی ایک اہم تالیف:

اسلام رو ر پاکستان

مکتبہ مرکزی انجمن خدام القرآن، ۳۶۔ کے، ماؤنٹ ناؤن، لاہور